

# TÜRKMENISTANYŇ K A N U N Y

## Türkmenistanyň 2024-nji ýyl üçin Döwlet býujeti hakynda

### 1-nji madda

Türkmenistanyň 2024-nji ýyl üçin Döwlet býujetini girdejiler we çykdajylar boýunça 102 313,5 mln. manat möçberde, şol sanda býujetiň birinji derejesini girdejiler we çykdajylar boýunça 32 865,0 mln. manat möçberde tassyklamaly.

### 2-nji madda

Türkmenistanyň 2024-nji ýyl üçin Merkezleşdirilen býujetini girdejiler we çykdajylar boýunça 91 544,7 mln. manat möçberde, şol sanda býujetiň birinji derejesini girdejiler we çykdajylar boýunça 22 096,2 mln. manat möçberde tassyklamaly.

### 3-nji madda

Umumydöwlet salgytlaryndan Aşgabat, Arkadag şäherleriniň we welaýatlaryň býujetlerine geçirmeleriň 2024-nji ýyl üçin kadalyk ölçeglerini şu aşakdaky möçberlerde bellemeli:

	goşulan baha üçin salgytdan	peýdadan alynýan salgytdan	ýerasty baýlyklardan peýdalanmak üçin salgytdan
Aşgabat şäheri	1,4%	1,4%	1,4%
Arkadag şäheri	100,0%	100,0%	0%
Ahal welaýaty	90,0%	90,0%	90,0%
Balkan welaýaty	28,0%	28,0%	27,0%
Daşoguz welaýaty	100,0%	100,0%	100,0%
Lebap welaýaty	100,0%	100,0%	100,0%
Mary welaýaty	87,0%	87,0%	88,0%

### 4-nji madda

2024-nji ýylda Türkmenistanyň Merkezleşdirilen býujetinden Arkadag şäheriniň we welaýatlaryň býujetleriniň deňeçerligini üpjün etmek üçin olara 2 986,2 mln. manat möçberde serişdeleri bölüp bermeli, şol sanda:

Arkadag şäheri	211,3	mln. manat
Daşoguz welaýaty	1 685,4	mln. manat
Lebap welaýaty	1 089,5	mln. manat

### 5-nji madda

Ýerli býujetleri 13 755,0 mln. manat möçberde, şol sanda Aşgabat, Arkadag şäherleriniň we welaýatlaryň býujetlerini aşakdaky möçberlerde tassyklamaly:

Aşgabat şäheri	2 443,1	mln. manat
Arkadag şäheri	236,7	mln. manat
Ahal welaýaty	1 658,9	mln. manat
Balkan welaýaty	1 538,7	mln. manat
Daşoguz welaýaty	2 478,5	mln. manat
Lebap welaýaty	2 781,1	mln. manat
Mary welaýaty	2 618,0	mln. manat

### **6-njy madda**

Zähmet haky, pensiýalar, döwlet kömek pullary we talyp haklary Türkmenistanyň Döwlet býujetiniň çykdaýlarynyň goralan maddalarydyr diýip bellemeli.

### **7-nji madda**

Býujet ýetmezçiliginiň emele gelen ýagdaýynda döwlet nesýe almalaryndan gelen serişdeler we (ýa-da) Türkmenistanyň kanunçylygyna laýyklykda býujet serişdelerinden emele gelen galyndylary maliýeleşdiriş çeşmeleri bolup durýar diýip bellemeli.

2024-nji ýylda Türkmenistanyň Döwlet býujetine beýleki çeşmelerden gelip gowuşýan goşmaça girdejiler, şeýle hem girdejileriň çykdaýlardan artyk gelen pul möçberleri, birinji nobatda bank karzlary boýunça bergini üzmek, döwletiň durnukly durmuş-ykdysady ösüşini üpjün etmek ugurlaryny maliýeleşdirmek üçin gönükdirilýär diýip bellemeli.

### **8-nji madda**

Türkmenistanyň Maliýe we ykdysadyýet ministrligine Türkmenistanyň kanunlaryndan, Türkmenistanyň Prezidentiniň permanlaryndan, kararlaryndan we buýruklaryndan gelip çykýan zerur bolan takykklamalary Türkmenistanyň 2024-nji ýyl üçin Döwlet býujetiniň görkezijilerine girizmegi, şeýle hem Merkezleşdirilen we ýerli býujetleriň ýerine ýetirilmeginiň barşynda ähli çykdaýy maddalary boýunça tygşytlanan serişdeleri zerur bolan ýagdaýlarda beýleki çykdaýy maddalara gönükdirmegi tabşyrmaly.

### **9-njy madda**

Hökmany döwlet pensiýa ätiýaçlandyrmasyna pensiýa gatançlary Türkmenistanyň Pensiýa gaznasynyň býujetiniň girdejiler boýunça göz önünde tutulan meýilnamasyndan artyk gelip gowşan halatynda, Türkmenistanyň Pensiýa gaznasyna tölegler Döwlet býujetiniň çykdaýlar boýunça bellenen meýilnamasyndan sol möçberde artyk amala aşyrylyp bilner diýip bellemeli.

**Türkmenistanyň  
Prezidenti**

**Serdar  
Berdimuhamedow**

Aşgabat şäheri.  
2023-nji ýylyň 25-nji noýabry.  
№ 68-VII.